

صرف احباب جماعت کے لئے

خبرنامہ اپریل ۱۹۹۳ء

حضرت امیر ڈاکٹر سعید احمد خان صاحب

○ حضرت امیر ڈاکٹر سعید احمد خان صاحب کی صحت کچھ عرصہ سے کمزور چلی آتی ہے۔ موجودہ گرمی کی شدت کے باوجود خط و کتابت اور احباب سے ملاقات فرماتے ہیں۔ احباب سے درخواست ہے کہ وہ حضرت امیر کی صحت اور درازی عمر کے لئے اپنی پر خلوص دعائیں جاری رکھیں۔

چوہدری منصور احمد صاحب

○ محترم چوہدری منصور احمد صاحب، جنرل سیکرٹری مرکزی انجمن ۳ ماہ کی رخصت پر امریکہ تشریف لے جا رہے ہیں ان کی غیر موجودگی میں محترم میاں فضل احمد صاحب قاسمقام جنرل سیکرٹری ہوں گے۔

محترم یاتمین صاحب کی انڈونیشیا واپسی

○ انڈونیشیا کے ہمارے قابل اور انتہائی سرگرم رکن محترم یاتمین صاحب سالانہ دعائیہ اور مزید تعلیم حاصل کرنے کی غرض سے لاہور تشریف لائے تھے۔ ۳۰ مئی ۱۹۹۳ء کو وہ واپس تشریف لے جائیں گے، موصوف دس سال پیشتر دو سال تک مرکز میں دینی علوم حاصل کر کے واپس تشریف لے گئے تھے۔ آجکل آپ انڈونیشیا جماعت کے ماہنامہ کے ایڈیٹر اور تعلیمی بورڈ کے وائس پرنسپل ہیں۔ ہماری دعا ہے کہ خدا تعالیٰ اس مرد مجاہد کو دین کی خدمت کرنے کی زیادہ سے زیادہ توفیق عطا فرمائے۔

شادی

○ ۲۷ اپریل کی رات کو ہمارے نہایت محترم و مکرم حضرت امیر ڈاکٹر سعید احمد خان صاحب کے سب سے چھوٹے فرزند زاہد احمد سعید صاحب کی شادی کے سلسلہ میں دعوت ولیمہ کا اہتمام دارالسلام لاہور میں تھا۔ جس میں دلہن کے عزیز و اقارب کے علاوہ احباب جماعت، اراکین مجلس مستعلمہ اور مرکزی انجمن کے کارکنان موجود تھے۔ ہماری دعا ہے کہ یہ رشتہ جانین کے لئے بابرکت ثابت ہو۔

○ ۱۹ اپریل ۱۹۹۳ء کو ہمارے محترم بھائی کرنل حنیف اختر ملی کی بیٹی ڈاکٹر غامیہ حنیف کا نکاح ڈاکٹر آصف لطیف رندھاوا سے طے پایا۔ اللہ تعالیٰ یہ رشتہ جانین کے لئے باعث برکت اور مودت بنائے۔

○ ۲۲ اپریل کو محترم کرنل حنیف اختر ملی صاحب کے بیٹے مجرود علیج بن حنیف کی شادی ہمراہ عائشہ ریاض بنت کرنل ریاض احمد ورک بمقام سروسز کلب سرانجام پائی۔ اگلے دن دوپہر کے وقت کیونٹی سینٹر ڈیفنس سوسائٹی، لاہور چھاؤنی میں شاندار ولیمہ کا اہتمام تھا جس میں عزیز و اقارب کے علاوہ جماعت کے احباب نے بھی شرکت کی۔ کرنل صاحب نے اس خوشی کے موقع پر انجمن کو ایک صد روپیہ بطور شکرانہ مرحمت فرمائے۔ خدا تعالیٰ کرنل صاحب موصوف کے بیٹے اور بیٹی کے رشتوں کو بابرکت

کرے اور انہیں اپنے انضال سے نوازتا رہے۔

○ ۲۲ اپریل کو ہی سیالکوٹ چھاؤنی میں ڈاکٹر جواد احمد صاحب فرزند ناصر احمد صاحب کا نکاح ارم ظفر دختر بیگم و شیخ ظفر اللہ صاحب، محترم بشارت احمد بقا صاحب نے پڑھا۔ عشائیہ کا اہتمام ایٹ مور ریسٹورانٹ میں تھا۔ ڈاکٹر جواد احمد صاحب مختصر رخصت پر انگلستان سے لاہور آئے تھے۔ ۳ مئی کو آپ ولہیں تشریف لے گئے ہیں۔ موصوف ایف آر سی ایس کرنے کا ارادہ رکھتے ہیں۔ خدا انہیں اس مقصد میں کامیابی عطا فرمائے۔

○ ۲۸ اپریل کو تنظیم خواتین احمدیہ لاہور کا جنرل اجلاس جامع دارالسلام لاہور میں ہوا۔ بچیوں نے تلاوت قرآن مجید اور بانی سلسلہ احمدیہ کا منظوم کلام پیش کیا۔ محترمہ زبیدہ محمد احمد صاحبہ نے بڑی موثر تقریر فرمائی۔

○ ۱۵ مئی کو خواتین کی مجلس انتظامیہ کا اجلاس بیگم ناصرہ ملک صاحبہ کے گھر واقع گلبرگ لاہور میں ہو گا۔ جس میں سالانہ دعائیہ کے موقع پر دستکاری کی نمائش سے بچی ہوئی چیزوں کی فروخت کے بارے میں غور ہو گا۔

یوم وصال

○ یوم وصال حضرت بانی سلسلہ احمدیہ کے سلسلہ میں خواتین کا خصوصی اجلاس ۱۹ مئی کو جامع دارالسلام لاہور میں منعقد ہو گا۔

وفات

○ راولپنڈی سے یہ افسوس ناک خبر موصول ہوئی ہے کہ سرفراز محمود صاحب فرزند راجہ نظیر اللہ صاحب وفات پا گئے ہیں۔ مرحوم حضرت مولوی عصمت اللہ صاحب کے نواسے تھے۔

○ ۷ مئی جمعہ المبارک رات ۱۰ بجے ہمارے نہایت محترم مولوی غلام حسین صاحب، امام، جامع احمدیہ بلڈنگس حرکت قلب بند ہو جانے کی وجہ سے اچانک انتقال فرما گئے۔ مرحوم گذشتہ ۲۵ سال سے بڑی مستعدی اور اخلاص سے جامع میں امامت کے فرائض سرانجام دے رہے تھے۔ اس کے علاوہ وہ جماعت اور غیر از جماعت بچوں کو ناظرہ قرآن مجید پڑھانے میں دن رات مشغول رہتے گذشتہ ایک سال سے پنج و سہ نمازوں کی امامت کے علاوہ خطبہ جمعہ بھی دیتے تھے، مرحوم کو جامع کی خدمت کا بے انتہا شوق تھا اور اس کی صفائی سے امامت تک کے فرائض نہایت خندہ پیشانی سے سرانجام دیتے تھے۔ وہ محلہ میں نیکی، شرافت اور دینداری کا ایک نمونہ تھے۔ اہل احمدیہ بلڈنگس کو ان کی اچانک وفات سے بے حد صدمہ ہے۔ اللہ تعالیٰ مولوی صاحب مرحوم کو جنت الفردوس میں جگہ دے اور ان کے لواحقین کو صبر جمیل عطا فرمائے۔

ان کی میت اسی رات دارالسلام لائی گئی۔ اور دوسرے دن ۱۱ بجے احمدیہ قبرستان میں سپرد خاک کیا گیا۔ محترم قاضی عبدالاحد صاحب نے نماز جنازہ پڑھائی۔ ان کے جنازہ میں مرکزی دفتر کے کارکنان، دارالسلام کالونی کے کمین اور مجلس مستلمہ کے کئی اراکین نے شرکت کی۔

تعزیتی قرار داد

○ ”جماعت راولپنڈی کا غیر معمولی اجلاس شیخ اللہ بخش صاحب (بدو ملہی) اور محترم محمد صالح نور (کراچی) کی وفات پر دلی غم و اندوہ کا اظہار کرتا ہے۔ شیخ صاحب مرحوم عابد، زاہد اور تقویٰ کا نمونہ تھے۔ محترم محمد صالح نور صاحب اہل علم، اہل قلم ہونے کے ساتھ ساتھ اخلاص اور ایثار کے پیکر تھے۔ ان کے علمی ذوق اور قلمی خدمات کا ریکارڈ پیغام صلح کی فائلوں اور ٹریکٹوں کی شکل میں محفوظ ہے۔ ان کی یاد ہمارے دلوں میں زندہ رہے گی۔“

ہماری دلی دعا ہے کہ خداوند کریم مرحومین پر سفر آخرت آسان کر دے اور انہیں اپنی جوار رحمت میں جگہ دے۔“  
خواجہ نصیر اللہ  
سیکرٹری جماعت راولپنڈی

### تراجم کمیٹی

○ ۳ مئی کو تراجم کمیٹی کا ایک مختصر اجلاس ہوا جس میں ہندی ترجمہ القرآن اور دیگر تراجم کے کام کا جائزہ لیا گیا۔ محترم میاں فضل احمد صاحب نے بتایا کہ مئی کے آخر تک ہندی قرآن مجید کے مترجم محترم نور النبی عباسی صاحب پہلے پارے کا ترجمہ مکمل کر لیں گے۔ میننگ کے دوران ہی فون پر محترم میاں فخر الدین احمد صاحب سے راولپنڈی میں رابطہ قائم کیا گیا اور انہوں نے حقیقت الوحی کے دباچہ کے انگریزی ترجمہ کی مکمل نظر ثانی کرنے کی ذمہ داری قبول کر لی ہے اس سے پیشتر ایک مرتبہ اس ترجمہ کو محترم شیخ غلام ربانی صاحب دیکھ چکے ہیں۔ کمیٹی کی خواہش ہے کہ بانی سلسلہ احمدیہ کے اس اہم کتاب کے انگریزی ترجمہ کو اردو متن سے قریب تر رکھا جائے۔ موجودہ نظر ثانی کا مقصد بھی یہی ہے۔ یہ انگریزی ترجمہ محترم کیپٹن عبدالسلام صاحب نے کیا ہے۔

### لندن مشن، انگلستان

○ ۵ سے ۱۱ اپریل ۱۹۹۳ء مشن ہاؤس، لندن میں بچوں اور بچیوں کے لئے ایک تربیتی کورس کا اہتمام کیا گیا جس کے انچارج ہمارے قابل نوجوان ڈاکٹر زاہد عزیز صاحب اور ان کی بیگم صاحبہ فوزیہ عزیز تھیں۔ تربیتی کورس کا مقصد بچوں کو وضو کرنے، نماز پڑھنے اور اسلام کے متعلق بنیادی باتیں بتانا تھا۔ اس پروگرام میں ذہنی آزمائش کے دلچسپ سوال و جواب بھی شامل تھے۔ اس سلسلہ کا اگلا پروگرام جولائی میں ہو گا۔

### بیرونی جماعتوں کے نیوز لیٹر

○ یہ امر خوشی و اطمینان کا باعث ہے کہ فنی اور گیانا (جنوبی امریکہ) سے نیوز لیٹر باقاعدگی سے شائع ہو رہے ہیں۔ ان میں مقامی خبروں کے علاوہ اب مضامین اور دلچسپ تبصرے بھی شائع ہوتے ہیں۔ فنی نیوز لیٹر تو مرکزی انجمن کی کارگزاری کی خبریں بھی شائع کرتا ہے۔

نیوز لیٹر کے علاوہ فنی جماعت ”پیغام حق“ رسالہ اردو اور انگریزی میں شائع کرتی ہے جس میں سلسلہ کے بزرگوں کے مضامین اور مذہبی دنیا سے متعلق فکر انگیز خبریں شائع ہوتی ہیں ہماری دعا ہے کہ محترم مولوی رشید صاحب (گیانا) اور محترم محمد امین ساہو خان صاحب (فنی) کو جو دن رات سلسلہ کی خدمت میں مصروف ہیں ہمت اور استقامت عطا فرمائے۔ آمین۔

### کامیابی

○ ۱۵ اپریل ۱۹۹۳ء کو فارینہ آصف دختر نیک اختر بیگم و شیخ آصف گل کے بے اے میں کامیاب ہونے کے سلسلہ میں ایک شاندار عشاء کا اہتمام ایٹ مور ریٹورنٹ سیالکوٹ چھاؤنی میں کیا گیا۔ اس خوشی کے موقع پر محترمہ فرحت آصف نے یک صد روپیہ کا عطیہ مراہمت فرمایا خدا تعالیٰ اس بچی کو زندگی میں مزید کامیابیاں عطا فرمائے۔